

अशोक गहलोत से उनके घर जाकर मिले सचिन पायलट

पायलट ने गहलोत को पिता राजेश पायलट की 25वीं पुण्यतिथि के कार्यक्रम का निमंत्रण दिया

जयपुर, 7 जून। कांग्रेस के राष्ट्रीय महासचिव सचिन पायलट ने शनिवार को पूर्व सीएम अशोक गहलोत से उनके बंगले पर मुलाकात की। पायलट लंबे समय बाद गहलोत से उनके घर जाकर

■ गहलोत और पायलट के बीच इस दौरान काफी देर तक विचार-विमर्श चला।

■ इस मुलाकात को लेकर प्रदेश के सियासी हलकों में भारी चर्चा हो रही है।

■ गहलोत ने मुलाकात का जिक्र करते हुए एक्स पर सचिन पायलट के पिता व कांग्रेस के कद्दावर नेता रहे राजेश पायलट को याद किया और कहा, 1980 में मैं और राजेश पायलट जी एक साथ ही संसद सदस्य बने थे।



कांग्रेस के राष्ट्रीय महासचिव सचिन पायलट ने शनिवार को पूर्व मुख्यमंत्री अशोक गहलोत से उनके बंगले पर मुलाकात की। उन्होंने गहलोत को अपने पिता राजेश पायलट की 25वीं पुण्यतिथि पर होने वाले कार्यक्रम का निमंत्रण दिया।

मिले। कांग्रेस के विपक्ष में आने के बाद पायलट पहली बार गहलोत के बंगले पर गए हैं। उन्होंने अशोक गहलोत को अपने पिता राजेश पायलट की 25वीं पुण्यतिथि पर होने वाले कार्यक्रम का निमंत्रण दिया।

25वीं पुण्यतिथि पर आयोजित कार्यक्रम के लिए आमंत्रित किया। मैं और राजेश पायलट जी 1980 में पहली बार एक साथ ही लोकसभा पहुंचे थे। लगभग 18 साल तक साथ में सांसद (शेष अंतिम पृष्ठ पर)

थरुर भाजपा जॉइन तो नहीं कर रहे, यह वे बार-बार कह रहे हैं

पर, प्रतिदिन उनके व्यवहार से कांग्रेस की अटपटी स्थिति बन रही है

—जाल खंबाता—
—राष्ट्रदूत दिल्ली ब्यूरो—
नई दिल्ली, 7 जून। फिलहाल इस बात की कोई आधिकारिक पुष्टि नहीं हुई है कि कांग्रेस के वरिष्ठ सांसद शशि थरुर मोदी सरकार या भारतीय जनता पार्टी (भाजपा) में शामिल हो रहे हैं। हालांकि, हाल के दिनों में उनके कुछ कदमों ने उनके राजनीतिक भविष्य को लेकर कई अटकलों को ज़रूर हवा दी है।

थरुर को केंद्र सरकार ने अमेरिका में अंतरराष्ट्रीय राजनयिक संवाद के लिए “ऑपरेशन सिंदूर” (एक आतंकवाद विरोधी पहल) के बाद भेजे गए सर्वदलीय प्रतिनिधिमंडल का नेतृत्व सौंपा था। यह नियुक्ति कांग्रेस पार्टी के

■ उदाहरण के लिए, थरुर ने मोदी की प्रशंसा की, जिस प्रकार मोदी ने “ऑपरेशन सिंदूर” को अंजाम दिया। यह कांग्रेस के प्रचार से एकदम भिन्न है कि जो ऑपरेशन सिंदूर की कई खामियां गिना रही है।

■ साथ ही, गत शुक्रवार को थरुर के नेतृत्व में भारत का प्रतिनिधिमंडल अमेरिका के उपराष्ट्रपति से मिला। दूसरी ओर कांग्रेस के प्रवक्ता ने कहा, बिना किसी महत्वपूर्ण नेता से मिले, भारत का प्रतिनिधिमण्डल वापस लौट रहा है।

आधिकारिक नामांकन को दरकिनार करते हुए की गई, जिससे पार्टी के अंदर असंतोच पैदा हुआ। थरुर ने यह भूमिका स्वीकार की और कहा कि उन्होंने राष्ट्रीय

करोना के नये मामले सर्वाधिक केरल व गुजरात में

नई दिल्ली, 07 जून। देश में कोरोना वायरस के मामले तेजी से बढ़ रहे हैं। पिछले 21 दिनों में एक्टिव केसों की संख्या में 62 गुना की बढ़ोतरी हुई है। 16 मई को देशभर में कोविड के 93 एक्टिव केस थे, जिनकी संख्या अब 5755 पहुंच गई है।

केंद्र सरकार के मुताबिक बीते 24

■ गत 21 दिनों में कोरोना के एक्टिव केसों की संख्या 93 से बढ़कर 5755 हो गई।

घंटे में 391 नए मामले सामने आए हैं। इनमें से 229 केस केरल और गुजरात में हैं। वहीं, मौत का आंकड़ा बढ़ कर 59 पहुंच गया है। 6 जून को 4 और मरीजों की जान चली गई।

कोरोना के नए वैरिएंट्स से जनवरी से 6 जून तक 59 मौतें हो चुकी हैं। इनमें (शेष अंतिम पृष्ठ पर)

सोनिया गांधी शिमला हॉस्पिटल ले जाई गईं

—जाल खंबाता—
—राष्ट्रदूत दिल्ली ब्यूरो—
नई दिल्ली, 7 जून। कांग्रेस की पूर्व अध्यक्ष और वरिष्ठ नेता सोनिया गांधी को हाई ब्लड प्रेशर की शिकायत के बाद शनिवार को शिमला के इंदिरा गांधी मैडिकल कॉलेज अस्पताल में भर्ती कराया गया है। सोनिया गांधी अपनी बेटी प्रियंका गांधी वाड़ा के साथ निजी दौरे पर शिमला में हैं।

फिलहाल उनकी सेहत को लेकर

■ कांग्रेस सूत्रों के अनुसार, सोनिया गांधी अपनी बेटी के साथ निजी यात्रा पर शिमला आई हैं। यहाँ रक्तचाप बढ़ने पर उन्हें चैकअप के लिए शिमला हॉस्पिटल ले जाया गया।

कोई चिंता की बात नहीं है। वे सोमवार से हिमाचल प्रदेश में प्रियंका गांधी के साथ हैं। अस्पताल में सोनिया गांधी के नियमित मैडिकल टेस्ट किए गए हैं। अस्पताल के डिप्टी मैडिकल सुपरिंटेंडेंट डॉ. अमन के अनुसार, उनकी स्थिति सामान्य पाई गई और उसके बाद वे शिमला के पास छराबड़ा स्थित अपने आवास लौट गईं।

(शेष अंतिम पृष्ठ पर)

‘मैं कोई चोर या भगोड़ा नहीं हूँ’

विजय माल्या ने मीडिया से लंदन में बातचीत करते हुए यह तथ्य उजागर किया कि लंदन आने से पहले वे तत्कालीन वित्त मंत्री से मिले थे तथा माल्या पर लगे वित्तीय अनियमितता के आरोपों के बारे में जेटली से बात की थी तथा बातचीत कर बीच का रास्ता निकालने का प्रस्ताव दिया था

—जाल खंबाता—
—राष्ट्रदूत दिल्ली ब्यूरो—
नई दिल्ली, 7 जून। विवादों में घिरे शराब कारोबारी और किंगफिशर एयरलाइंस के पूर्व प्रमुख विजय माल्या ने सार्वजनिक रूप से यह दावा किया कि वह “चोर नहीं है” और उन्होंने जब भारत छोड़ा था तो उस समय के केंद्रीय वित्त मंत्री अरुण जेटली को इसकी जानकारी दी थी। इससे दिल्ली के निगरानी गलियारों में भारी हलचल शुरू हो गई है।

इस विस्फोटक खुलासे ने विपक्ष, खासकर कांग्रेस पार्टी को मोदी सरकार पर हमला करने का एक और मौका और मुद्दा दे दिया है। कांग्रेस ने नरेंद्र मोदी के नेतृत्व वाली सरकार हाई-प्रोफाइल वित्तीय घोटालों में मिलीभगत और जानबूझ कर कुछ मामलों में एक्शन नहीं लेने का आरोप लगाया

माल्या, जो अभी 69 वर्ष के हैं, और

■ अभी माल्या पर साजिश करने, धोखाधड़ी व मनी लॉण्डरिंग का आरोप है। माल्या पर यह भी आरोप है कि उनके ऊपर भारतीय बैंक के 9 हजार करोड़ रुपये का ऋण है तथा उस ऋण की अदायगी नहीं की है, माल्या ने।

■ माल्या ने प्रैस को संबोधित करते हुए यह भी कहा कि वे जायज़ पासपोर्ट पर जिनेवा होते हुए लंदन आये थे तथा आज भी लंदन में उसी पते पर रह रहे हैं।

■ लंदन आने के 48 घंटे पहले उन्होंने वित्त मंत्री जेटली को अपना यात्रा का कार्यक्रम बताया था तथा बैठकर बातचीत कर, अपने ऋण के सेंटलमेंट पर बातचीत करना चाहते थे। पर, जेटली ने उनसे कहा कि उनका मसला सप्रोम कोर्ट के सम्मुख प्रस्तुत है, अतः, अब वे उस मुद्दे पर बातचीत नहीं कर सकते।

यूनाइटेड किंगडम में रह रहे हैं, पर भारत में कई केस चल रहे हैं, जिनमें

आपराधिक साजिश, धोखाधड़ी और (शेष अंतिम पृष्ठ पर)

फड़नवीस ने दोहराया, मोदी 2029 व उसके बाद भी प्र.मंत्री रहेंगे

महाराष्ट्र के मु.मंत्री को यह बात पुरजोर ढंग से दोबारा इसलिये कहनी पड़ी, क्योंकि कई नेता, जैसे शिवसेना (यू.बी.टी.) के सांसद संजय राउत बार-बार यह कह रहे हैं कि सितम्बर 2025 में 75 की उम्र पार करके, मोदी को अपना पद छोड़ना पड़ेगा, भाजपा की परम्परा के अनुसार

—जाल खंबाता—
—राष्ट्रदूत दिल्ली ब्यूरो—
नई दिल्ली, 7 जून। प्रधानमंत्री नरेन्द्र मोदी अपने तीसरे कार्यकाल में भारत का नेतृत्व करते रहेंगे, और उनकी सेवानिवृत्ति या उत्तराधिकारी को लेकर अब तक कोई आधिकारिक घोषणा नहीं हुई है।

हालांकि, शिवसेना (उद्धव बालसाहेब ठाकरे) के सांसद संजय राउत जैसे कुछ विपक्षी नेताओं ने अटकलें लगाई हैं कि मोदी सितंबर

■ हालांकि, अभी तक भाजपा द्वारा इस चर्चा पर कोई भी अधिकृत टिप्पणी नहीं की गई है, और मोदी अपने पद की जिम्मेवारी निरंतर पहले जैसे ही निभा रहे हैं। उदाहरण के लिए, कैनडा में हो रही जी-7 की बैठक में कैनडा जाने का निमंत्रण स्वीकार करना तथा कश्मीर के मु.मंत्री उमर अब्दुल्ला से स्पष्ट वादा करना कि शीघ्र ही कश्मीर को पुनः राज्य का दर्जा मिलेगा।

2025 में 75 वर्ष के होने पर इस्तीफा दे सकते हैं, लेकिन इन दावों को भारतीय जनता पार्टी (भाजपा) के वरिष्ठ नेताओं

छत्तीसगढ़ : सात माओवादी नेता ढेर

बीजापुर, 07 जून। छत्तीसगढ़ के बीजापुर जिले के नेशनल पार्क क्षेत्र में पिछले तीन दिनों से चल रहे नक्सल विरोधी अभियानों के दौरान सुरक्षा बलों ने अब तक कुल 07 माओवादी नेताओं को ढेर कर शव बरामद करने में सफलता पाई है।

मारे गये नक्सलियों में सेंट्रल कमेटी सदस्य गौतम उर्फ सुधाकर और तेलंगाना राज्य कमेटी सदस्य भास्कर

के शव भी शामिल है। बीजापुर जिले के नेशनल पार्क क्षेत्र में चल रहे नक्सल विरोधी अभियानों की तीन दिनों के लगातार में अब तक 05 ,06 और 07 जून 2025 को हुई कई जगह के मुठभेड़ों के बाद कुल 07 नक्सली शव बरामद किए गए हैं।

05 जून 2025 को सेंट्रल कमेटी मेंबर (सीसीएम) सुधाकर उर्फ गौतम का शव बरामद किया गया। वहीं इसके

बने रहेंगे और उनके उत्तराधिकारी को लेकर की जा रही चर्चाएं “प्रोमैच्यूर” और निराधार हैं।

तथापि कुछ ऐसे रिपोर्ट भी सामने आई हैं जिनमें कहा गया है कि मोदी सितंबर 2025 में इस्तीफा दे सकते हैं और अमित शाह को अपना उत्तराधिकारी नामित कर सकते हैं। लेकिन ये खबरें भी केवल विपक्षी नेताओं के बयानों पर आधारित हैं और किसी आधिकारिक स्रोत से इसकी पुष्टि

(शेष अंतिम पृष्ठ पर)

नई राजनीतिक पार्टी बनाने की सोच रहे हैं एलन मस्क

ऑस्टिन, 07 जून। अमेरिका के राष्ट्रपति डॉनल्ड ट्रंप और उनके मित्र, टेस्ला के सीईओ एलन मस्क के बीच विवाद लगातार गहराता जा रहा है और इसी क्रम में अब मस्क नयी राजनीतिक पार्टी बनाने के लिए अमेरिकी जनता की नब्ब टटोल रहे हैं।

अरबपति एलन मस्क ने गुरुवार को एक्स/ट्विटर पर अमेरिकी राष्ट्रपति

■ मस्क की नई पार्टी के विचार को काफी समर्थन मिल रहा है।

पर निशाना साधते हुए यह विचार सबसे पहले रखा।

मस्क ने अपने अकाउंट पर एक पोल पोस्ट किया, जिसमें उन्होंने अपने 220 मिलियन फॉलोअर्स से पूछा, क्या उन्हें लगता है कि अमेरिका में एक नई राजनीतिक पार्टी बनाने का समय आ गया है जो वास्तव में मध्य वर्ग के 80 प्रतिशत लोगों का प्रतिनिधित्व करती (शेष अंतिम पृष्ठ पर)

‘महाराष्ट्र विधानसभा चुनाव “फिक्स” थे, बड़े पैमाने पर धांधली हुई’

राहुल गांधी ने इंडियन एक्सप्रेस के लिखे अपने आलेख में यह भी कहा कि यह धांधली चुनाव आयोग पर पूर्ण नियंत्रण करके की गई

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 7 जून। महाराष्ट्र में मतदाता सूची में बड़े पैमाने पर हेरफेर के आरोप को दोहराते हुए, कांग्रेस नेता राहुल गांधी ने 2024 के विधानसभा चुनावों में भारतीय जनता पार्टी (भाजपा) की जीत को एक फिक्सड मैच करार दिया, जिसमें औद्योगिक स्तर पर धांधली हुई और चुनाव आयोग को दबाकर यह संभव बनाया गया।

राहुल ने कहा, “फिक्सिंग करने

वाला पक्ष, हो सकता है, खेल जीत जाये, लेकिन इससे संस्थाओं और नतीजों में लोगों के विश्वास को अपूरणीय क्षति पहुंचती है, “नेता प्रतिपक्ष ने इंडियन एक्सप्रेस में प्रकाशित अपने लेख “मैच-फिक्सिंग महाराष्ट्र” में लिखा। “मैं किसी छोटी-मोटी धोखाधड़ी की बात नहीं कर रहा हूँ, बल्कि उन चुनावों की बात कर रहा हूँ, जहां हमारे राष्ट्रीय संस्थानों पर कब्जा कर औद्योगिक पैमाने पर (बहुत बड़े पैमाने) धांधली की गई है।”

एक तीखे हमले में कांग्रेस सांसद

■ राहुल ने कहा कि इस दिशा में पहला कदम इलैक्शन कमिश्नर अपॉइन्टमेंट एक्ट में संशोधन करके उठाया गया, जब सलैक्शन कमेटी से सीजेआई को निकाल कर एक केन्द्रीय मंत्री को शामिल किया गया।

■ राहुल ने लिखा कि महाराष्ट्र लोकसभा चुनाव से विधानसभा चुनाव के बीच 41 लाख नए वोटर जोड़े गए, जबकि 2019 के विधानसभा चुनाव व 2024 के लोकसभा चुनाव में मात्र 31 लाख मतदाताओं का ही इजाफा हुआ था।

ने 2023 के चुनाव आयुक्त नियुक्ति अधिनियम को भाजपा की औद्योगिक

स्तर पर चुनावी धांधली की प्लेबुक का पहला कदम बताया। उन्होंने लिखा: “चयन समिति में मुख्य न्यायाधीश की जगह एक कैबिनेट मंत्री को रखना कोई अच्छा संकेत नहीं देता।”

इससे पहले, 3 फरवरी को संसद में भाषण और एक प्रेस कॉन्फ्रेंस में राहुल गांधी ने दावा किया था कि चुनाव आयोग ने 2024 के लोकसभा चुनावों के लिए महाराष्ट्र में सिर्फ 9.29 करोड़ मतदाताओं को पंजीकृत किया था, जो कुछ महीनों बाद हुए विधानसभा चुनावों के दौरान बढ़कर

9.70 करोड़ हो गये। उन्होंने लिखा: “2019 के विधानसभा चुनावों में महाराष्ट्र में मतदाताओं की संख्या 8.98 करोड़ थी, जो पांच साल बाद मई 2024 में लोकसभा चुनावों के लिए 9.29 करोड़ हुई। लेकिन महज पांच महीनों में, नवंबर 2024 के विधानसभा चुनावों तक यह संख्या बढ़कर 9.70 करोड़ हो गई। पांच साल में 31 लाख की वृद्धि और फिर सिर्फ पांच महीनों में 41 लाख की छलांग। यह छलांग (शेष अंतिम पृष्ठ पर)

चुनाव आयोग ने राहुल के आरोपों को निराधार बताया

नई दिल्ली, 07 जून। कांग्रेस सांसद और लोकसभा में नेता प्रतिपक्ष राहुल गांधी ने एक बार फिर से महाराष्ट्र विधानसभा चुनावों को लेकर सवाल उठाए हैं। उन्होंने एक अंग्रेजी अखबार में लिखे अपने लेख के जरिए भाजपा पर आरोप लगाया कि महाराष्ट्र चुनावों में मैच फिक्सिंग की गई और अब कुछ ऐसा ही

■ आयोग ने कहा, नतीजा पक्ष में नहीं आए तो ऐसे बेतुके आरोप लगाए जाते हैं।

बिहार में दोहराया जाएगा। चुनाव आयोग ने प्वाइंट वाइस जवाब देते हुए पूरी स्थिति और प्रक्रिया को स्पष्ट किया है। चुनाव आयोग ने अपने जवाब में राहुल गांधी के दावों को निराधार बताया। आयोग ने लिखा, चुनाव के फैसले पक्ष में नहीं आने के बाद ऐसे आरोप लगाना बेतुक है। 24 दिसंबर 2024 को ही कांग्रेस को भेजे (शेष अंतिम पृष्ठ पर)

पारिवारिक विवाद के चलते पिता-पुत्र की पीट-पीटकर हत्या, गांव में तनाव

दोषियों की गिरफ्तारी की मांग, आक्रोशित ग्रामीणों ने शव उठाने से इनकार कर दिया

दौसा, (निर्स)। दौसा जिले के पापदड़ा थाना क्षेत्र के ग्राम खवारावजी के पास जोध्या की ढाणी में शुक्रवार रात एक दिल दहला देने वाली घटना सामने आई है, जहां पारिवारिक विवाद के चलते एक पिता और उसके पुत्र की पीट-पीटकर हत्या कर दी गई। मृतकों की पहचान घनश्याम बैरवा (32) और उनके पिता धान्याराम बैरवा (70) के रूप में हुई है। शनिवार सुबह जब इस दोहरे हत्याकांड की खबर गांव में फैली तो मौत पर लोगों की भारी भीड़ जमा हो गई। घटना से आक्रोशित

■ पुलिस अधिकारियों ने आक्रोशित ग्रामीणों से समझाइश की, पुलिस आरोपियों की तलाश में जुटी

ग्रामीणों ने शव उठाने से इनकार कर दिया और दोषियों की तत्काल गिरफ्तारी की मांग की।

लालसोट एएसपी दिनेश अग्रवाल ने घटना की जानकारी देते हुए बताया कि शुरुआती जांच में यह मामला पारिवारिक विवाद का प्रतीत हो रहा है। घनश्याम बैरवा और उनकी पत्नी निर्मला के बीच अक्सर झगड़ा

होता रहता था। शुक्रवार रात को भी दोनों के बीच विवाद हुआ। निर्मला ने अपने पीहर लीखली गांव में अपने भाई और अन्य परिजनों को फोन कर अपने साथ हो रही प्रताड़ना की शिकायत की। शिकायत मिलने पर निर्मला के पीहर पक्ष के लोग जोध्या की ढाणी पहुंचे। यहाँ घनश्याम और निर्मला के परिवार के बीच जमकर विवाद हुआ। जब

पीहर पक्ष के लोग निर्मला को अपने साथ वापस ले जाने लगे तो दोनों पक्षों के बीच विवाद इतना बढ़ा कि पीहर पक्ष के लोगों ने मिलकर घनश्याम और उसके पिता धान्याराम बैरवा को बेरहमी से पीट-पीटकर मार डाला। यह सारा घटनाक्रम रात के अंधेरे में हुआ, जिसकी जानकारी सुबह तक किसी को नहीं लगी। सुबह जब ढाणी के लोगों को इस दोहरे हत्याकांड का पता चला, तो उन्होंने तत्काल पुलिस को सूचना दी। सूचना मिलते ही लालसोट एएसपी दिनेश अग्रवाल

और नांगल राजावतान डीएसपी चारुल गुप्ता भारी पुलिस बल के साथ मौके पर पहुंचे। पुलिस अधिकारियों ने आक्रोशित ग्रामीणों से बातचीत कर उन्हें समझाने-बुझाने का प्रयास किया। लंबी समझाइश के बाद पुलिस ने दोनों शवों को कब्जे में लेकर पोस्टमार्टम पुलिस ने पोस्टमार्टम करा कर शव परिजनों को सुपुर्द किया। पुलिस ने मामले की गंभीरता को देखते हुए जांच शुरू कर दी है और आरोपियों की तलाश में जुट गई है। इस घटना से पूरे क्षेत्र में तनाव का माहौल बना हुआ है।

भरतपुर, (निर्स)। बयाना क्षेत्र के पीलूपुरा गांव में गुर्जर समाज की महापंचायत का आयोजन किया जा रहा है। महापंचायत को लेकर तैयारियां जोरों पर हैं और आयोजन स्थल पर टेंट लगाने का कार्य भी शुरू हो चुका है।

गुर्जर नेता विजय बैसला शनिवार को पीलूपुरा पहुंचे और महापंचायत स्थल की व्यवस्थाओं का जायज़ा लिया। उन्होंने बताया कि 8 जून को सुबह 10 बजे से महापंचायत में बड़ी संख्या में समाजजन शामिल होंगे। बैसला ने सरकार को चेतावनी देते हुए कहा कि दोपहर दो बजे तक यदि सरकार ने अपना रुख स्पष्ट नहीं किया, तो समाज रेल मंत्रालय, सड़क मंत्रालय और अन्य संबंधित संस्थानों के सामने अपने कदम आगे बढ़ाएंगे। महापंचायत को लेकर पुलिस प्रशासन पूरी तरह से सतर्क है। भरतपुर एसपी खुद मौके का निरीक्षण

■ ‘सरकार ने आरक्षण पर अपना रुख स्पष्ट नहीं किया तो गुर्जर समाज आर-पार की लड़ाई के लिए तैयार’

■ गुर्जर नेता विजय बैसला पीलूपुरा पहुंचे और महापंचायत स्थल की व्यवस्थाओं का जायज़ा लिया

कर चुके हैं और सुरक्षा के व्यापक बंदोबस्त किए जा रहे हैं, ताकि किसी प्रकार की अव्यवस्था न हो। गौरतलब है कि गुर्जर समाज लंबे समय से अपने सामाजिक और राजनीतिक अधिकारों को लेकर अंदोलनरत रहा है। महापंचायत को लेकर क्षेत्र में विशेष हलचल देखी जा रही है। संघर्ष समिति द्वारा महापंचायत में पहुंचने के लिए गुर्जर समाज के लोगों को गांव गांव जाकर पीले चावल दिए जा रहे हैं। विजय बैसला ने कहा कि सरकार द्वारा दिया गया एमबीसी आरक्षण केवल कागज़ों तक सीमित है। समाज को इसका

वास्तविक लाभ केवल 1.5 से 2 प्रतिशत ही मिल रहा है। महापंचायत को देखते हुए प्रशासन सतर्क हो गया है। गृह राज्यमंत्री जवाहर सिंह बेदम ने कहा कि वे संघर्ष समिति और समाज के प्रतिनिधियों से संवाद करेंगे। उन्होंने यह भी कहा कि हर बात का हल टेबल पर बातचीत से निकलेगा। अगर पहले कोई खामी रह गई थी, तो समाज को सरकार को अवगत कराना चाहिए था। उधर, गुर्जर आरक्षण संघर्ष समिति के अध्यक्ष विजय बैसला ने याफ कहा कि समाज 17 सालों से संघर्ष कर रहा है, लेकिन अब तक केवल दो ही मांगें पूरी हुई हैं।

पुलिस हिरासत में रेप के आरोपी युवक की मौत

श्रीगंगानगर, (निर्स)। जिले के रजियासर थाने में पुलिस हिरासत में एक युवक की मौत हो गई। घटना की सूचना मिलने पर पुलिस अधीक्षक गौरव यादव व जिला कलेक्टर मंजू चौधरी रजियासर पहुंचे और पुलिस थाने का निरीक्षण कर घटना के बारे में जानकारी ली।

जानकारी के अनुसार एक महिला से दुष्कर्म के आरोप में मोहन सिंह (26) पुत्र गोमद सिंह को पुलिस ने शुक्रवार सुबह गिरफ्तार किया था, जिसके बाद रात में आरोपी की तबीयत बिगड़ गई। पेट में दर्द होने पर पुलिस आरोपी को देर रात सूरतगढ़ के राजकीय चिकित्सालय में लेकर गई। डॉक्टरों ने

■ दुष्कर्म के आरोपी को पुलिस ने शुक्रवार सुबह गिरफ्तार किया था, जिसके बाद रात में आरोपी की तबीयत बिगड़ गई थी

■ एसपी गौरव यादव और जिला कलेक्टर मंजू चौधरी रजियासर पहुंचे और थाने का निरीक्षण किया

डॉक्टरों ने प्राथमिक उपचार के बाद आरोपी को छुट्टी दे दी। पुलिस ने देर रात आरोपी को थाने लाकर हवालाल में बंद कर दिया। अलसुबह आरोपी युवक की फिर तबीयत बिगड़ गई। पुलिस उसे रजियासर के राजकीय चिकित्सालय लेकर गई जहां हॉस्पिटल पहुंचने पर आरोपी को मृत घोषित कर दिया। घटना

की सूचना मिलने पर स्थानीय विधायक इंगरराम गेदर सहित मृतक के परिजन रजियासर के राजकीय चिकित्सालय पहुंच गए। फिलहाल युवक के परिजन रजियासर के राजकीय चिकित्सालय में मौजूद हैं। वहीं मृतक का शव रजियासर के राजकीय चिकित्सालय की मोर्चरी में रखवाया है।

युवती की हत्या की वारदात में शामिल चौथा आरोपी गिरफ्तार

खेतड़ी, (निर्स)। खेतड़ी थाना क्षेत्र के संजयनगर पंचायत की ढाणी कुशाला में सात दिन पहले घर में घुसकर मारपीट कर युवती की हत्या के चौथे आरोपी को पुलिस ने देर शाम को गिरफ्तार किया है। इससे पहले पुलिस ने दो दिन पहले वारदात में शामिल हिस्ट्रीशीटर सहित तीन आरोपियों को गिरफ्तार किया था। थानाधिकारी रणजीत सिंह ने बताया कि 30 मई की रात को आपसी कहासुनी को लेकर हिस्ट्रीशीटर सचिन उर्फ बचिया ने अपने साथियों के साथ



पुलिस ने हत्या के आरोपी को गिरफ्तार किया।

■ दो दिन पहले वारदात में शामिल हिस्ट्रीशीटर सहित तीन आरोपियों को गिरफ्तार किया था

■ संजयनगर में सात दिन पहले घर में घुसकर हत्या करने का मामला

मिलकर किराणा की दुकान चलाने वाले मोहित सिंह के घर में घुसकर मारपीट की थी। इस दौरान मोहित सिंह, लक्ष्मी कंवर व दिव्यांग बहन अंजू कंवर घायल हो गई थी। घायलों को उपचार

के लिए जयपुर ले जाया गया। इस दौरान दिव्यांग अंजू कंवर की मौत हो गई थी। इस संबंध में लक्ष्मी कंवर की ओर से आरोपियों के खिलाफ उसकी बेटी की हत्या करने का मुकदमा दर्ज करवाया गया था।

मामले को गंभीरता से लेते हुए कार्यवाहक एसपी देवेन्द्र सिंह राजावत ने चार टीमों का गठन कर बटमाशों को गिरफ्तार करने के निर्देश दिए। पुलिस की गठित टीमों ने ढाणी मीनावाली में

दबिश देकर ढहरवाला निवासी रवि सिंह पुत्र उदय सिंह को गिरफ्तार कर लिया। इससे पहले पुलिस ने हिस्ट्रीशीटर सचिन उर्फ बचिया, आकाश कुमार यादव, आकाश सिंह निवाण जयपुर व नाथा की नांगल से गिरफ्तार कर लिया। थानाधिकारी ने बताया कि गिरफ्तार आरोपियों से गहनता से पूछताछ की जा रही है तथा वारदात में शामिल अन्य आरोपियों की जानकारी जुटाई जा रही है।

दो बाइकों की भिड़ंत में बड़े भाई की मौत, छोटा घायल

घायल को गंभीर हालत में अस्पताल में भर्ती करवाया

डूंगरपुर, (निर्स)। बिछीवाड़ा थाना क्षेत्र में भेहना रेलवे स्टेशन के पास दो बाइकों के बीच जोरदार टक्कर हो गई। हादसे में बाइक सवार बड़े भाई की सिर में चोट लगने से मौत हो गई, जबकि छोटा भाई घायल हो गया। वहीं घायल को उपचार के लिये अस्पताल में भर्ती कराया गया है।

बिछीवाड़ा थाना पुलिस के अनुसार वेलचंद पुत्र कचरा पटेल निवासी भेहना ने मामला दर्ज कराया है। रिपोर्ट में बताया कि शुक्रवार दोपहर के समय वह और उसका बड़ा भाई भगवान पटेल दोनों बाइक से गांव में खेतों में जा रहे थे। भेहना रेलवे स्टेशन के पास जाते ही पीछे से आ रही एक

तेज रफ्तार बाइक ने टक्कर मार दी। हादसे में वेलचंद पटेल और उसका भाई भगवान पटेल दोनों गंभीर रूप से घायल हो गए। दोनों को प्राइवेट अस्पताल से डूंगरपुर अस्पताल लेकर आए। डॉक्टर ने जांच के बाद भाई भगवान पटेल को मृत घोषित कर दिया। इसके बाद शव को डूंगरपुर हॉस्पिटल के मॉर्च्युरी में रखवाया। घटना की सूचना पर बिछीवाड़ा थाना पुलिस भी मॉर्च्युरी पहुंची। भाई की रिपोर्ट पर पुलिस ने एक्सीडेंट का केस दर्ज कर जांच शुरू कर दी है। वहीं, पोस्टमार्टम के बाद शव परिजनों को सुपुर्द कर दिया है। फिलहाल पुलिस घटना को लेकर जांच कर रही है।

दो पक्षों के बीच हुआ विवाद पथराव में बदला, 19 लोग घायल

घायलों का अस्पताल में इलाज करवाया, पुलिस ने मामला दर्ज कर जांच शुरू की

डूंगरपुर, (निर्स)। जिले के धंबोला थाना क्षेत्र के पीठागांव में धनेश्वर भाटिया महादेव मंदिर जीर्णोद्धार को लेकर लंबाना समाज के दो पक्षों में चल रहे विवाद में शनिवार को पथराव हो गया। एक पक्ष के लोगों ने दूसरे पक्ष के लोगों पर पथराव कर दिया, जिसमें 19 लोग घायल हो गए। धम्बोला थाना पुलिस ने मामला दर्ज कर जांच शुरू कर दी है।

■ धंबोला थाना क्षेत्र के पीठागांव में धनेश्वर भाटिया महादेव मंदिर जीर्णोद्धार का मामला

जानकारी के अनुसार पीठ कस्बे में धनेश्वर भाटिया महादेव मंदिर जीर्णोद्धार कार्य को लेकर दोनों पक्षों में विवाद चल रहा है। चार गांव वाले इस मंदिर का जीर्णोद्धार अपने तरीके से करवाना चाहते हैं। वहीं दूसरे 17 गांव के लोग

को बुलाया था। इस दौरान 4 गांवों की महिलाओं और अन्य लोगों ने पथराव शुरू कर दिया। पथराव में दूसरे 17 गांवों के 19 लोग घायल घायल हो गए, जिसमें पांढेडी निवासी नायक कालू सिंह झाड़, झरनी निवासी सजजन सिंह, रमेश लबाना, छोटालाल, अतुल, प्रेमचंद, रमनलाल, चिराग, मधुरालाल, रमण, निठाडवा निवासी ईश्वरलाल, आंजणा निवासी मगनलाल, बांदेला निवासी रमिला, अतुल, रमण, प्रेमचंद, फूदी, लीला देवी, मोहन लबाना घायल हो गए। सूचना पर पुलिस मौके पर पहुंची और मामला शांत करवाया। वहीं घायलों का अस्पताल में इलाज करवाया।

लोहे के सरिए से पिटाई कर पत्नी की हत्या

डूंगरपुर, (निर्स)। जिले के चौरासी थाना क्षेत्र के भिंडा गांव में एक महिला की लोहे के सरिए से पीट-पीटकर हत्या कर दी गई। भाई की रिपोर्ट पर पुलिस ने पति के खिलाफ हत्या का केस दर्ज कर लिया है। वहीं पुलिस हत्या के आरोपी पति की तलाश कर रही है।

धम्बोला थानाधिकारी राकेश कटारा ने बताया कि शंकर पुत्र गौतम यादव निवासी झिंझवा की ओर से रिपोर्ट दर्ज करवाई गई है। इसमें बताया कि उसकी बहन कमला यादव की शादी देवीलाल यादव निवासी भिंडा के साथ करवाई थी। पति देवीलाल यादव शराब पीकर आए दिन उसकी बहन कमला के साथ मारपीट करता था। देवीलाल शराब के नशे में घर पर आया और बहन के साथ मारपीट शुरू कर दी। उसकी बहन को लोहे के सरिए से पिटा। आसपास के घरों के लोगों ने भी उसके चिल्लाने की आवाज सुनी। मारपीट की वजह से

■ हत्या करने के बाद आरोपी पति मौके से फरार हो गया, तलाश जारी

■ पति शराब पीकर पत्नी के साथ मारपीट करता था

उसकी बहन की मौत हो गई। घटना की सूचना पर पीहर पक्ष के लोग मौके पर पहुंचे। वहीं शव को डूंगरपुर अस्पताल के मोर्चरी में रखवाया। घटना के बाद पति देवीलाल यादव फरार हो गया। थानाधिकारी ने बताया कि भाई की रिपोर्ट पर पति देवीलाल यादव के खिलाफ हत्या का केस दर्ज कर लिया है। वहीं पुलिस ने पोस्टमार्टम के बाद शव परिजनों को सुपुर्द कर दिया है। फिलहाल पुलिस घटना को लेकर जांच कर रही है।

अवैध शराब जब, छह गिरफ्तार

उदयपुर, (निर्स)। जिला पुलिस स्पेशल टीम एवं टीडी, ऋषभदेव एवं खेरवाड़ा पुलिस से संयुक्त कार्यवाही करते हुए अवैध शराब के चालीस कार्टन मय कार जब्त कर छह आरोपियों को गिरफ्तार किया।

स्पेशल टीम प्रभारी श्यामसिंह रत्नु, टीडी, ऋषभदेव एवं खेरवाड़ा थाना पुलिस ने संयुक्त कार्यवाही करते हुए हाइवे पर स्थित किराना दुकान को नरेंद्र पटेल निवासी खेरवाड़ा, चुन्नीलाल कलाल निवासी पिपला फलसिया, शंकर मोणा निवासी बोरिकुंआ, गणेशलाल निवासी नवाघर, कैलाश निवासी कागदर, शंकर निवासी उपली चांदनी फला को गिरफ्तार किया।

मिनी सचिवालय की तर्ज पर बने दो मंजिला भवन की पांच साल से अनदेखी

किशनगढ़ बास, (निर्स)। शहर से करीब दो किलोमीटर दूर अलवर रोड़ हाईवे पर बंबोरा हनुमान मंदिर से कुछ दूरी पर पहाड़ी के समीप करीब तीन करोड़ से भी अधिक की लागत से बनकर पांच साल से तैयार हुए मिनी सचिवालय की तर्ज पर दो मंजिला सद्भभावना मंडप भवन पूर्ववर्ती कांग्रेस सरकार और कांग्रेस के जनप्रतिनिधि व अधिकारियों की नजरों से दूर रहने के कारण कबूतरखाना बना हुआ है।

जानकारी के अनुसार दो साल पहले खैरथल तिजारा जिला बनने के बाद भी किसी अधिकारी ने भवन की सुध नहीं ली। जबकि भवन के पड़ोस में आईटी आई व छात्रावास अलग-अलग बिल्डिंग में संचालित हो रहे हैं अब जब पांच साल बाद फिर से भाजपा की सरकार बनी तो भाजपा से दो बार किशनगढ़ बास से पूर्व में विधायक रहे रामहेत सिंह यादव ने भवन को याद किया और वंदे गंगा जल संरक्षण कार्यक्रम में बंबोरा पहुंचे जिला कलेक्टर सहित अधिकारियों को मिनी सचिवालय की तर्ज पर बने दो मंजिला सद्भभावना मंडप भवन की विजिट कराने के लिए लेकर पहुंचे। भवन में



किशनगढ़ बास के बंबोरा में 5 साल से सरकार और अधिकारियों की अनदेखी के चलते उपेक्षित भवन।

बड़े-बड़े सचिवालय की तर्ज पर बने मीटिंग हाल व कमरों को देखकर कलेक्टर ने पूरे भवन का अवलोकन किया और पूर्व विधायक के साथ भवन की उपयोगिता पर चर्चा की।

पूर्व विधायक रामहेत यादव ने पत्रकारों को बताया कि पिछली कांग्रेस सरकार की अनदेखी के कारण 3 करोड़ से अधिक की लागत से बनकर तैयार हुए दो मंजिला सद्भभावना मंडप

भवन की हालत देखरेख के अभाव में खराब हो रही है। कबूतरों ने घर बनाया हुआ है। यहां तक कि खैरथल तिजारा जिला बनने के बाद भी किसी अधिकारी ने भवन की सुध नहीं ली जो सरकार के साथ जिला प्रशासन की लापरवाही को भी दर्शाता है। यादव ने कहा वह 2008 से 2018 तक विधायक रहे इस बीच उन्होंने प्रधानमंत्री को योजना से सद्भभावना

मंडप भवन के लिए करीब 3.50 करोड़ रूपए स्वीकृत कराये। इसके बाद हुए 2018 का चुनाव वह हार गए और कांग्रेस की सरकार बन गई। भवन को तैयार हुए 5 साल से भी अधिक समय बीत चुका है परन्तु कांग्रेस सरकार और स्थानीय जन प्रतिनिधियों ने भवन की उपयोगिता पर ध्यान नहीं दिया गया। दो मंजिला भवन का उचित उपयोग हो इसके लिए जिला कलेक्टर किशोर

■ किशनगढ़ बास के पूर्व विधायक रामहेत सिंह यादव ने जिला कलेक्टर सहित अधिकारियों को भवन की विजिट कराई

■ भवन में बड़े-बड़े सचिवालय की तर्ज पर बने मीटिंग हाल व कमरों को देखकर कलेक्टर ने भवन का अवलोकन किया

कुमार सहित अधिकारियों की विजिट कराकर चर्चा की गई है। जल्द ही सांसद व केंद्र सरकार में मंत्री भूपेंद्र यादव के ध्यान में लाया जाकर भवन का लोकार्पण कराया जाएगा।

इस दौरान जिला कलेक्टर ने भवन का अवलोकन कर नगर पालिका अधिशासी अधिकारी मुकेश शर्मा को साफ सफाई को लेकर आवश्यक दिशा निर्देश दिए हैं।

दो मौसेरी बहनों से दुष्कर्म का आरोपी गिरफ्तार

आरोपी लूट व पांच हत्याओं के मामले में बीस साल कारावास की सजा काट चुका है

बीकानेर, (निर्स)। श्रीडूंगरगढ़ में दो मौसेरी बहनों के साथ दुष्कर्म करने के मामले में आरोपी को गिरफ्तार कर लिया गया है। आरोपी हत्या के एक मामले में बीस साल कारावास की सजा काट चुका है। कुछ वर्ष पहले बाहर आने के बाद उसने फिर ऐसी हरकत कर दी है कि वापस जेल जाना पड़ेगा।

जानकारी के अनुसार श्रीडूंगरगढ़ के किसी गांव में दो बहनें अपने पीहर आई थी। दोनों की दो बेटियां जो 8 वर्षीय व 9 साल की हैं, उनके साथ दुष्कर्म किया गया। दोनों मासूम बच्चियां घर के पास ही शौच करने गई थी कि वहां एक शख्स ने चम्पल देने के बहाने घर में बने मंदिर में ले गया, जहां खुद को पुजारी बताया। फिर दोनों बच्चियों के साथ दुष्कर्म का प्रयास किया। बच्चियों ने घर आकर अपनी मां को बताया। मां ने अपने पति को बताया, जिसने ससुराल पहुंचकर लड़कियों से सारे घटनाक्रम की जानकारी ली। श्रीडूंगरगढ़ पुलिस को

■ आरोपी गांव से किसी रोड़ पर शिव मंदिर बना कर बैठा था, तांत्रिक कार्य भी करता था, आरोपी को न्यायालय में पेश किया जाएगा

एफआईआर दी गई। श्रीडूंगरगढ़ सीओ निकेत पारीक ने बताया कि 50 वर्षीय श्रीभगवान पुत्र रूथाराम सोनी को देर शाम गिरफ्तार कर लिया। आरोपी गांव से किसी रोड़ पर शिव मंदिर बना कर बैठा था। तांत्रिक कार्य भी करता था। आरोपी वर्ष 1993 में गांव बीदासर में जैलर्स के घर में लूट एवं पांच निर्मम हत्याएं करने के आरोप में करीब 21 साल तक जेल काट चुका है। कुछ वर्ष पहले जेल से परमानेंट पैरोल पर बाहर आया था। श्रीभगवान चोरी की नीयत से घर में घुसा था। दो महिलाओं और तीन बच्चों

की हत्या कर दी थी, जिसमें एक दो साल का बच्चा भी शामिल था। इस घटना के बाद से बीदासर गांव में हड़कंप मच गया था। तब भी पुलिस ने काफी मशक्कत करके इसे गिरफ्तार किया था।

श्रीभगवान को रतनगढ़ कोर्ट ने फांसी की सजा दी। तब श्रीडूंगरगढ़ रतनगढ़ तहसील का हिस्सा था। इसके बाद मामला राजस्थान हाईकोर्ट पहुंचा, वहां भी उसे फांसी की सजा बरकरार रखी गई लेकिन बाद में सुप्रीम कोर्ट ने फांसी को बीस साल की सजा में तब्दील कर दिया। कुछ साल पहले वो परमानेंट पैरोल पर शूटकर बाहर आ गया। पारीक ने बताया कि एक मार्ग पर सरकारी जमीन को अपनी बताकर वहां मंदिर बना लिया। पारीक ने बताया कि आरोपी को आज न्यायालय में पेश किया जाएगा। आरोपी भी पांच घूम रही बालिकाओं को नई चम्पल दिलवाने व प्रसाद खिलाने का लालच देकर अपने साथ ले गया था।

फायरिंग कर जानलेवा हमले के तीन इनामी आरोपी गिरफ्तार

पुलिस की ओर से आरोपियों पर एक-एक हजार के इनाम की घोषणा की हुई थी

कोटा, (निसं)। भीमगंजमंडी थाना इलाके के रंगपुर रेलवे ओवरब्रिज पर एक जने के ऊपर फायरिंग कर जानलेवा हमले के मामले में फरार चल रहे तीन इनामी आरोपियों को पुलिस गिरफ्तार किया है। पुलिस की ओर से आरोपियों पर एक-एक हजार के इनाम की घोषणा की हुई थी।

शहर पुलिस अधीक्षक डॉ. अमृता दुहन ने बताया कि भीमगंजमंडी क्षेत्र में 22 मई को हुई फायरिंग की घटना में आरोपियों की घरपकड़ के लिये पुलिस उप अधीक्षक गंगासहाय शर्मा के निर्देशन में भीमगंजमंडी थानाधिकारी रामकिशन गोदारा एवं रेलवे कॉलोनी थानाधिकारी रामस्वरूप मीणा के नेतृत्व में टीम गठित की गई। शहर एसपी ने बताया कि गठित टीम ने मुखबीर एवं तकनीकी सूचना के आधार पर आरोपियों के ठिकाने व रिश्तेदारों के यहां उत्तरप्रदेश के आगरा, गंगापुर इत्यादि स्थानों पर दबिश दी गई। शहर एसपी ने बताया कि पुलिस टीम ने कृष्णा बिहार रंगतलाब निवासी आसिफ गौरी (30), कामरान गौरी (28) एवं रेलवे कॉलोनी तुल्लापुरा निवासी मोहम्मद तौफिक उर्फ भिक्कू (23) को लोको कॉलोनी सक्षम केन्द्र के पास से डिटेन कर प्रकरण में



पुलिस ने जानलेवा हमले के तीन आरोपियों को गिरफ्तार किया।

गिरफ्तार किया।

शहर एसपी ने बताया कि गिरफ्तार आरोपी आसिफ गौरी, कामरान गौरी एवं मोहम्मद तौफिक उर्फ भिक्कू तीनों अपराधिक प्रवृति के है। शहर एसपी ने बताया कि

मामले में सामने आया कि अपराधियों के परिवारजन द्वारा रेलवे स्टेशन पर स्टॉल ले रखी है एवं फरियादी मोहम्मद उमर की भी रेलवे स्टेशन पर स्टॉल है। दोनों के बीच रेलवे स्टेशन पर वेण्डरों द्वारा

डिलेवरी किये जा रहे खाने-पीने के सामान को बेचने को लेकर आपसी रंजिश चल रही थी। इसी रंजिश के चलते आरोपी ने अपने पिता मोहम्मद कलीम गौरी जिसको पूर्व में गिरफ्तार किया जा चुका है उसके

■ **रंगपुर रेलवे ओवरब्रिज पर आपसी रंजिश के चलते जानलेवा हमला किया था**

साथ मिलकर योजना बनाते हुए 22 मई को फरियादी को जान से मारने की नियत से हथियारों से फायर कर जानलेवा हमला कर वारदात को अंजाम दिया। शहर एसपी ने बताया कि मामले में पकड़ गये आरोपियों से अनुसंधान जारी है साथ ही मामले में अन्य आरोपियो की तलाश की जा रही है।

शहर एसपी ने बताया कि 23 मई को फरियादी मोहम्मद उमर ने अस्पताल में पंचां बयान दिया। शहर एसपी ने कहा कि फरियादी ने कहा कि 22 मई को रंगपुर रेलवे पुलिया के पास मोहम्मद कलीम गौरी उसके बेटे आसिफ व कामरान गौरी एवं अन्य आरोपियों ने जान से मारने की नियत से हथियारों से फायरिंग कर दी। जानलेवा हमले में वह घायल हो गया। पुलिस ने फरियादी की रिपोर्ट पर मामला दर्ज कर आरोपियों की तलाश शुरू करते हुए तीन आरोपियों को गिरफ्तार किया।

मुस्लिम समाज ने ईद उल अजहा मनाई

अजमेर, (कासं)। ईद उल अजहा का पर्व शनिवार को शहर सहित जिले भर में मनाया। खाजा साहब की दरगाह समेत ईदगाह व मस्जिद में सजदे में सिर झुके और इबादत के उठे हाथों में देश व प्रदेश में अमन चैन खुशहाली की दुआ मांगी। नमाज के बाद लोगों ने एक-दूसरे को गले मिलकर ईद की मुबारकबाद दी। ईद के मौके पर खाजा साहब की दरगाह में आम जायरीन के लिए जवती दरवाजा भी खोला गया। ईदगाह पर राजनीतिक पार्टियों के प्रतिनिधियों ने मुस्लिम भाईयों को ईद की मुबारकबाद दी। ईद उल अजहा के अवसर पर शनिवार को मुख्य नमाज केसरांगस्थित ईदगाह में सुबह 8 बजे हुई, इसके साथ ही खाजा मोइनूद्दीन हसन चिश्ती की दरगाह सहित विभिन्न मस्जिदों में भी ईद की नमाज अदा की गई। शहर काजी तौसिफ अहमद सिद्दीकी ने नमाज अदा कराई।

हाइवे पर लूट करने वाली गैंग का मुख्य सरगना गिरफ्तार

आरोपी के कब्जे से लूटी गई बाइक बरामद, गैंग के अन्य फरार बदमाश की तलाश जारी

उदयपुर, (निसं)। शहर के गोवर्धन विलास थाना पुलिस ने हाइवे पर लूट की वारदात करने वाली गैंग के मुख्य सरगना को गिरफ्तार किया है। जिला पुलिस अधीक्षक योगेश गोयल के निर्देश पर चलाए जा रहे अभियान के दौरान अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक सूर्यवीरसिंह राठौड़ के सुपरविजन में गोवर्धन विलास थानाधिकारी दिलीपसिंह झाला के नेतृत्व में गठित दल ने कार्यवाही करते हुए टाईगर दल-425 गैंग के मुख्य सरगना खेरवाड़ा थाने का हिस्ट्रीशिटर नितेश उर्फ कूका लिम्बात पुत्र बाबूलाल लिम्बात निवासी उपलाफला सरकारी स्कूल के पास करनाउवा थाना खेरवाड़ा को गिरफ्तार किया। इस मामले में पुलिस पूर्व में 18 मई को पुलिस ने लूट के शातिर आरोपी ललित उर्फ ललिया उर्फ लाला पुत्र देवीलाल कसोटा निवासी फूफाफला

सरादीत वाघपुरा को गिरफ्तार किया था, जिसने पूछताछ में गैंग टाईगर बाबा-425 के सदस्यों द्वारा गोवर्धन विलास, कल्याणपुर, टीडी, झाड़ोल व वाघपुरा क्षेत्र में दस वारदातें करना कबूल किया था। आरोपी नोतेश ने पूछताछ में लूट की चार वारदातें करना कबूल किया है, जिसके कब्जे से लूटी गई बाइक बरामद की। गैंग के अन्य फरार बदमाश अजीत पुत्र शंकरलाल खराड़ी निवासी खाटीकमदी की तलाश जारी है।

पूछताछ में आरोपी ने 22 अप्रैल को होटल चरण कमल उण्डावेला पर हरिशंकर पशुशंभूलाल निवासी पाटिया फला सोरा टीडी से बाइक लूट, 23 मार्च को टीडी थाना क्षेत्र हाइवे पर तलवार दिखा कर पीड़ित की पावर बाइक, वाघपुरा थाना क्षेत्र में नैनवारा रोड़ पर धरतीमाता मंदिर के पास तलवार दिखा कर बाइक लूट तथा 11 अप्रैल को कल्याणपुर पर माण्डवा घाटी ईट भट्टों के पास तलवार दिखाकर

नकदी, मोबाइल व बैग लूट की वारदात करना कबूल किया। प्रारंभिक पूछताछ में आरोपी ने बताया कि चार वर्ष पूर्व प्रवीणसिंह उर्फ टाईगर पुत्र फतेहसिंह राजपूत निवासी छातरडी झाड़ोल, आर्यन पुत्र बाबूलाल मीणा निवासी जाबला टीडी, जीवन उर्फ जेडी पुत्र धनेश्वर मीणा निवासी सरादीत फला आमली, दिनेश कुमार पुत्र रमेश कसोटा निवासी सरादीत झाड़ोल ने मिलकर गैंग बनाई थी। जिसका नाम टाईगर बाबा-425 रखा था एवं सोशल मीडिया एकाउन्ट भी बनाया गया, जिससे जुड़े सदस्यों ने टाईटन नेम 425 दिया जाने लगा एवं वीडियो व फोटो अपलोड करना शुरू कर दिया, जिसको देख जुड़ा गैंग से जुड़ने लगे। आरोपी नितेश के खेरवाड़ा पुलिस थाने का हिस्ट्रीशिटर होकर टीडी, कल्याणपुर, गोवर्धन विलास, वाघपुरा थाना क्षेत्र में इससे पूर्व के करीब 9 अपराधिक प्रकरण दर्ज है।

रोडवेज बस और कार की टक्कर, एक की मौत

कार सवार परिवार जयपुर से उज्जैन जा रहा था



कोटा की दरा नाल में बस व कार की भिड़ंत में कार पूरी तरह क्षतिग्रस्त हो गई।

रामगंजमंडी, (निसं)। कोटा-झालावाड़ मार्ग वन क्षेत्र में शनिवार को प्रातः तीन बजे रोडवेज बस और अर्टिा कार में जबरदस्त भिड़ंत हो गई। हादसे में एक जने की मौत हो गई।

प्राप्त जानकारी अनुसार ओवरटेक करने के चक्कर में झालावाड़ की ओर

से आ रही रोडवेज बस से उज्जैन की ओर जा रही अर्टिंगा कार में जबरदस्त भिड़ंत हो गई। कार में सवार परिवार जयपुर से उज्जैन की ओर जा रहा था। इसी बीच दरा में ओवरटेक करते समय भिड़ंत हो गई, जिससे वाहन क्षतिग्रस्त हो गये और सवारियों को भी भारी चोटें

आई हैं। एक बालक के मौत होने की सूचना है। वहीं घायलों को मैत्री हॉस्पिटल कोटा में आमजन के सहयोग से पहुंचाया गया। एकसीडेंट की सूचना पाते ही पुलिस उपाधीक्षक घनश्याम मीणा सहित थानाधिकारी मोडक भी मय जाता मौके पर पहुंचे।

शेखावाटी की तरह बीकानेर की हवेलियों के लिये भी बाँयलाज बनेगा

बीकानेर में एक दौर में 1000 से ज्यादा हवेलियां थी, जो अब घटकर 600 से 700 के बीच ही बची हैं

■ **बीकानेर प्रशासन हवेलियों के दस्तावेज तैयार करने के साथ ही उनके लिए अलग से बाँयलाज तैयार कराएगा, इससे आसानी से कोई हवेलियों के साथ छेड़छाड़ नहीं कर पाएगा**

छेड़छाड़ नहीं कर पाएगा। करेगा भी तो उसे प्रशासन की अनुमति लेनी होगी। इसके साथ ही इन हवेलियों पर किसी भी तरह का कोई अतिक्रमण न हो इसके लिए भी जिम्मेदारी तय होगी। इसके लिए जिला स्तरीय हेरिटेज संरक्षण एवं संवर्धन कमेटी का भी गठन हुआ है।

निगम आयुक्त के मुताबिक हवेली रुटों को अतिक्रमण से मुक्त कराने के साथ ही यहां साफ-सफाई, सड़कों का निर्माण होगा। कोशिश होगी कि हेरिटेज वॉक हर महीने या दो महीने में एक बार कराई जाए। शहर के हेरिटेज संरक्षण एवं संवर्धन के लिए गठित जिला स्तरीय हेरिटेज कमेटी की पहली बैठक गुरुवार

को कलेक्ट्रेट सभागार में जिला कलेक्टर नम्रता वृष्णी की अध्यक्षता में हुई। इसमें कई मुद्दों पर चर्चा हुई। हेरिटेज रुट पर साफ-सफाई, पर्यटकों के लिए, उस्ता कला आधारित स्मृति चिह्न बनाने, मोलेला आर्ट की तर्ज पर बीकानेर के मिट्टी कलाकारों के साथ नयी कलाकृति विकसित करने एवं जवाहर कला केन्द्र की तर्ज पर यहां के लोक कलाकारों के कारीगरों की कला प्रदर्शनी के लिए बीकानेर कला केन्द्र विकसित करने की योजना पर चर्चा हुई।

जिला कलेक्टर ने पुराने शहर के प्राचीन नशों को भी संरक्षित करने की योजना बनाने के लिए कहा। कमेटी के

सचिव एवं नगर निगम आयुक्त मयंक मनीष ने बताया कि हेरिटेज सेल का गठन किया जा चुका है। जिसकी देखरेख में कैमल फेस्टिवल और इस दौरान हेरिटेज वॉक का आयोजन किया गया। गणतंत्र दिवस के अवसर पर निगम की झांकी, बीकानेर हेरिटेज को केन्द्र में रखकर प्रदर्शित की गई, जिसे प्रथम स्थान मिला। देशी-विदेशी पर्यटकों तक हेरिटेज वॉक की सूचना पहुंचाने के लिए रेलवे स्टेशन, एयरपोर्ट, होटल, होर्डिंग्स एवं सभी प्रमुख पर्यटक स्थलों पर ब्राडिंग करने की योजना बनेगी। हेरिटेज के लिए उपनियम बनाए जाएंगे। हेरिटेज सेल द्वारा बीकानेर आने वाले देशी व विदेशी पर्यटकों के लिए बीकानेर के प्रमुख सांस्कृतिक एवं पुरातात्विक महत्व के स्थानों को जानकारी के लिए वेबसाइट एवं ऐप भी विकसित किया जाएगा। बीडीए हेरिटेज रुट पर साईनेज, रात्रि टूरिज्म एवं लाईटिंग का प्रबंधन करेगा।

वैन व नकली सरस घी जब्त



सरवाड़ पुलिस ने वैन व सरस घी जब्त किया।

गुर्जर निवासी गुब्बा नारेली अजमेर का रहने वाला बताया जो कि अजमेर डेयरी का नाम सरस मोनोग्राम एवं मार्का सीरियल नंबर मोनोग्राम व बैक नंबर साहित अन्य का नकली निकली वहीं

फर्जी तरीके से उपयोग कर पांच लीटर की पैकिंग करते हुए नकली घी का कारोबार कर आमजन के स्वास्थ्य के साथ खिलवाड़ व धोखाधड़ी करते हुए अजमेर डेयरी की व्यवसायिक प्रतिष्ठा

तथा व्यापार को नुकसान पहुंचाया जा रहा है तथा आमजन व उपभोक्ताओं के साथ खिलवाड़ किया जा रहा है। इस पर सरवाड़ पुलिस कार्रवाई करते हुए सरल घी को जप्त कर लिया।

25 सूत्री मांगों को लेकर शासन सचिव (शिक्षा), माध्यमिक शिक्षा निदेशक से वार्ता

अजमेर, (कासं)। राजस्थान शिक्षक संघ राष्ट्रीय के प्रतिनिधि मंडल ने प्रदेश अध्यक्ष रमेश चंद्र पुष्करणा के नेतृत्व में शासन सचिव (शिक्षा) कृष्ण कुमाल, माध्यमिक शिक्षा निदेशक आशीष मोदी और समसा के अतिरिक्त उपायुक्त से शिक्षकों की 25 सूत्री मांगों को लेकर शिक्षा संकुल जयपुर में वार्ता हुई। प्रतिनिधि मंडल में प्रदेश सभाध्यक्ष संपत सिंह, प्रदेश महामंत्री महेंद्र कुमार लखारा उपस्थित रहे।

संगठन के महामंत्री लखारा ने बताया कि शिक्षकों की प्रमुख मांगों पर वार्ता सकारात्मक रही।इसके अनुसार राष्ट्रीय शिक्षा नीति 2020 के 203 में से राज्य द्वारा 186 बिंदुओं को 40

कंपोनेंट में विभाजित करते हुए शिक्षक, विद्यार्थी, विद्यालय और शिक्षण व्यवस्था में गुणवत्ता सुधार के लिए जुलाई में कार्यशाला आयोजित कर लगभग 19500 विद्यालयों में बाल वाटिका शुरू की जाएगी। शिक्षकों के स्थानांतरण पर शासन सचिव ने मुख्यमंत्री की अनुमति मिलते ही शुरू करने की बात कही। शिक्षकों के गैर शैक्षणिक कार्यों से शिक्षण व्यवस्था पर पड़ने वाले प्रभाव को देखते हुए नए सत्र से गैर शैक्षणिक कार्यों में कमी लाई जाएगी। माध्यमिक शिक्षा में स्टाफिंग पैटर्न किए जाने पर द्वितीय श्रेणी के न्यूनतम 5 पद हिंदी, अंग्रेजी, सामाजिक विज्ञान सहित यथावत रहेंगे। प्रदेश अध्यक्ष पुष्करणा ने कहा कि सत्र 2019-20 से

2022-23 तक क्रमोन्नत विद्यालयों में पदों का आवंटन करते हुए 38000 में से 15000 पद इसी सत्र में भरे जाएंगे। काफ़ी समय से बकाया रियू डीपीसी प्रस्तावों को नियमित डीपीसी के साथ ही तैयार करवाकर वरिष्ठ अध्यापक से व्याख्याता, व्याख्याता से उप प्रधानाचार्य और प्रधानाचार्य डीपीसी पिछले दो वर्षों की रियू डीपीसी के साथ ही 15 जुलाई तक की जाएगी। एमएससीपी प्रकरणों के निस्तारण हेतु एसीआर की अनुपलब्धता की स्थिति में सेवा सन्तोषजनक प्रमाण पत्र नियमित वेतन वृद्धि प्रमाण के आधार पर स्वीकृति जारी करवाने हेतु प्रस्ताव भिजवाया गया है। विद्यालय कॉम्पोसीट ग्रांट खेल-कूद

सामग्री क्रय करने/ इको क्लब की सत्र 2025-26 की राशि जुलाई माह में ही विद्यालयों के खातों में हस्तांतरित करवाने की मांग कर कहा कि केंद्र से बजट जारी होने पर यह राशि जुलाई में ही जारी की जाएगी। प्रदेश के शिक्षकों को ऑनलाइन कार्य हेतु 80000 टैबलेट पीसी और इंटरनेट सुविधा उपलब्ध कराई जाएगी। इस अवसर पर प्रदेश संगठन मंत्री घनश्याम, वरिष्ठ उपाध्यक्ष रवि आचार्य, महिला मंत्री डॉ. अरुणा शर्मा, प्रदेश अतिरिक्त महामंत्री योगेश कुमार शर्मा, कोषाध्यक्ष कैलाश कच्छवा सहित प्रदेश कार्यकारिणी के समस्त पदाधिकारियों ने वार्ता पर खुशी जताते हुए शिक्षक हित में बताया।

■ **मेडिकल कॉलेज अस्पताल से हटाए गए नर्सिंगकर्म भी धरने पर बैठे**

■ **100 कर्मचारियों को नौकरी से हटाया, भर्ती में 1.5 लाख रुपए लेने का आरोप**

को पिछले दिनों हटा दिया गया। ये सभी नर्सिंगकर्म पिछले ढाई साल से अस्पताल में ड्यूटी दे रहे थे, लेकिन राजमेस से संचालित प्रदेश के सभी मेडिकल कॉलेज में यूटीबी पर नई भर्ती के बाद प्लेसमेंट एजेंसी के कार्मिकों को

हटा दिया गया है। ऐसे में प्लेसमेंट एजेंसी के कार्मिकों उन्हें यथावत रखने की मांग कर रहे हैं।

हटाए गए नर्सिंगकर्म रविवार को विधायक गणेश घोघरा के क्वार्टर पर पहुंचे, जहां विधायक को पूरे मामले में जानकारी दी। इसके बाद विधायक से समर्थन मांगा। जिस पर विधायक गणेश घोघरा नर्सिंग कर्मियों के साथ ही कलेक्टर आवास पहुंच गए। विधायक गणेश घोगरा ने नर्सिंगकर्मियों के साथ कलेक्टर निवास के बाहर धरना दिया। विधायक गणेश घोगरा ने एजेंसी, मेडिकल कॉलेज प्रिंसिपल और कुछ भाजपा नेताओं पर डेढ़-डेढ़ लाख रुपए लेकर नए नर्सिंगकर्मियों को लगाने के गंभीर

आरोप भी लगाए। उन्होंने कहा कि पुराने नर्सिंगकर्मियों ने डेढ़-डेढ़ लाख रुपए देने से मना कर दिया, जिस पर एजेंसी, मेडिकल कॉलेज प्रिंसिपल और कुछ भाजपा नेताओं ने कांग्रेसराज में लगे नर्सिंगकर्मियों को हटा दिया। वहीं, पैसे देने वाले अन्य नर्सिंगकर्मियों को लगा रहे हैं। विधायक ने कहा कि पीड़ित नर्सिंगकर्मियों पिछले ढाई साल कम मानदेय में काम कर रहे थे। 3 साल पुरे नहीं होने से उन्हें अनुभव व बोनस अंक भी नहीं मिल पाएंगे। इसके बाद कलेक्टर गेट पर आए। विधायक गणेश घोगरा ने कलेक्टर को ज्ञापन देकर मामले की जांच करवाते हुए पीड़ित नर्सिंगकर्मियों को न्याय दिलाने की मांग की है।

